

## کچھ المامون کی اولیات کے بارے میں

(از شبلیہ احمد فاروقی ایم۔ اے۔ ایل۔ ایل۔ بی سابقہ جرنل امتحانات عربی و فارسی اتر پردیش)

(۱)

برہان کی سابقہ اشاعت (مارچ ۱۹۵۷ء) میں جناب مولانا الحلج محمد ابراہیم حسین صاحب  
فاروقی گوپا مٹوی ایم۔ اے۔ علیگ کا ایک تحقیقی مقالہ بعنوان

”خلیفہ عبد اللہ بن المعتز عباسی شہید“

شائع ہوا ہے۔ مولانا اسلامی تاریخ (اسلامک ہسٹری) بالخصوص مسلمانوں کی سیاسی تاریخ کے ایک جانے اور مانے ہوئے ماہر ہیں اور یہ تحقیق انھیں کے قلم سے کما حقہ آ جا سکتی تھی۔ ابن المعتز کی امن پسندی، سنجیدہ مزاجی اور علم و عفو کے علاوہ مولانا نے اس کے علمی مقام کو بھی متعین کیا ہے۔ ابن المعتز کی سخن وری اور سخن سنجی تاریخ ادب عربی کا ایک مسلم واقعہ ہے۔ مولانا نے اس کی مزید توضیح کے لئے اس کا خلیفہ مامون الرشید سے بھی موازنہ کیا ہے اور اور اس موازنہ میں بعض ”محدثات“ کا شرف اور بیت مامون الرشید کو بخشا ہے۔ مولانا نے پہلے تو یہ لکھا ہے کہ جب مامون الرشید نے قصیر روم سے قدیم فلسفہ و حکمت کی کتابیں منگوائیں تو اس نے اپنے درباری علماء سے مشورہ کیا۔ پادریوں نے کہا کہ آپ یہ کتابیں ضرور بھیج دیں کیونکہ انھیں پڑھ کر مسلمان جیسی فعال قوم ناکارہ محض ہو کر رہ جائے گی۔ اس قصہ کو نقل کرنے کے بعد مولانا فرماتے ہیں۔

”عرض کریں جو کچھ راہبوں نے کہا وہ سب کچھ اسلامی دنیا میں ہوا۔ معتزلہ پیدا ہوئے۔

زندقی پیدا ہوئے۔ بخوی پیدا ہوئے۔ عرض کریں کہ وہ گروہ پیدا ہوئے جنہوں نے  
دنیاے اسلام میں ایک میل مچا دی۔“

(الف) بظاہر مولانا کے افادات کا یہی مطلب نکلتا ہے کہ مامون کی تظہیف

پسندی کے نتیجے میں :-

(۱) فرقہ معتزلہ پیدا ہوا۔

(۲) زنادقہ پیدا ہوئے۔

(۳) بخوی پیدا ہوئے۔

(۴) دوسرے انقلابی ملاحدہ پیدا ہوئے

فالتیان افادات سے تو اسلام کی فکری تاریخ کے ایک نو آموز مبتدی کو بھی اتفاق کرنے  
میں تامل ہوگا۔

جب، لیکن اگر ان افادات کو کسی اور محمل پر محمول کرنا درست ہو تو زیادہ سے زیادہ یہ معنی  
مستنبط کئے جاسکتے ہیں کہ الحاد بے راہ روی کی تحریک میں خلیفہ مامون الرشید کی تظہیف  
پسندی اور فلسفہ نوازی کی وجہ سے ایک نیا زور پیدا ہو گیا۔

مگر اس سلسلے میں بنیادی سوال یہ پیدا ہوتا ہے کہ اس دینی و فکری بے راہ روی کی تحریک  
میں جو اسراع اور زور پیدا ہوا، خلیفہ مامون الرشید اُس کی ”علت“ تھا یا خود اُس کا ”سبب“  
تھا اور اسلامی سماج میں عرصہ سے جس فکری بے راہ روی کا سیلاب بہتا چلا آ رہا تھا اُس  
کے اندر اُس کی حیثیت ایک بے دست و پا تنکے سے زیادہ نہ تھی جس نے خود کو منہ زور  
ہوجوں کے رحم و کرم پر چھوڑ دیا ہو۔

مامون الرشید کے عقیدت مندوں نے پہلی شق کو اختیار کیا ہے کیوں کہ انہیں اُس

کے قریبی حلقوں میں

”الناس علیٰ دین ملوکہم“

کی کار فرمائی کی جھلکیاں ملتی ہیں۔ لیکن اسلامی سماج کے اندر جو زیر سطحی فکری دھارے بہ رہے تھے، ان کے مطالعہ سے دوسری شق کی تائید ہوتی ہے۔

مگر ان دونوں نظریوں پر محاکمہ سے پہلے مولانا کے افادات سے جو ظاہر معنی مستنبط ہوتے ہیں، ان پر ایک طائرانہ نظر ڈال لینا مستحسن ہوگا۔ یہ بات اس لئے اور بھی ضروری ہے کہ ان افادات کو دوسرے محمل پر محمول کر کے جو معانی مستنبط ہو سکتے ہیں، ان کی دونوں شقوں کی تفصیل اسی تہبید کا متمم ہے جو (الف) کا مقتضائے۔

## اسلام میں فکری بے راہ روی کا آغاز

اعتزال ہو یا نجوم، الحاد ہو یا زندگی، اسلامی سماج کے لئے یہ سب چیزیں بہت کچھ یونانی فلسفہ کی دین ہیں۔ مامون الرشیدؒ میں پیدا ہوا تھا اور فلسفہ اس سے کہیں پہلے اسلامی فکر میں داخل ہونا شروع ہو گیا تھا، نیز اُس نے مؤخر الذکر کو بڑی شدت سے متاخر کرنا بھی شروع کر دیا تھا۔

### مامون سے پہلے فلسفہ

عام طور سے اسلامی فکر میں یونانی فلسفہ و حکمت کا داخلہ یا اس علم کی کتابوں کے ترجمہ کا آغاز مامون الرشید کے عہد حکومت میں بتایا جاتا ہے۔ زیادہ محتاط محققین اسے عباسی خلافت کے آغاز (بالخصوص دوسرے عباسی خلیفہ) ابو جعفر منصور کے زمانہ سے شروع کرتے ہیں۔ لیکن واقعہ یہ ہے کہ فلسفہ کے ساتھ اسلامی سماج کا انہماک عباسیوں سے کہیں پہلے (بالخصوص اموی دور ہی) سے شروع ہو گیا تھا۔

اسلام اور حکمت بینائی کی تعلیم | حصول علم و حکمت کی تڑپ شروع ہی سے اسلام کے فراع میں مضمر رہی ہے۔ اُس کے ”نظامِ قدر“ میں حکمت کو ”خیرِ اعلیٰ“ (خیرِ کثیر) قرار

دیا گیا ہے جیسا کہ قرآن کریم کہتا ہے۔

وَمِنَ الْيُسْرِ الْحِكْمَةُ فَقَدْ أُوْتِيَ خَيْرًا كَثِيرًا

[اور جس کو حکمت ملی اُسے خیرِ کثیر ملی]

چنانچہ قرآن پیغمبرِ اسلام صلی اللہ علیہ وسلم کا تعارف کسی باجبروت شاہنشاہ کی حیثیت سے نہیں کرتا، بلکہ ”معلم کتاب و حکمت“ کی حیثیت سے کرتا ہے اور اس ”معلم کتاب و حکمت“ کی بعثت کو اُمتِ مسلمہ پر خدائے کریم کا احسانِ عظیم بتاتا ہے :-

”لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن قَبْلٍ لَّيُفْسِقُونَ“  
 اللہ تعالیٰ نے مومنوں پر بڑا احسان کیا ہے کہ ان میں اُنہیں میں سے ایک پیغمبرِ بھرا ہے جو انہیں خدائے تعالیٰ کی آیتیں پڑھ پڑھ کر سناتے اور ان کو پاک کرتے اور (خدا کی) کتاب و حکمت سکھاتے اور پہلے تو یہ لوگ مرتد گمراہی میں تھے

اسی کا نتیجہ تھا کہ پیغمبرِ اسلام صلی اللہ علیہ وسلم نے دنیا جہان کی نعمتوں میں سے خصوصیت کے ساتھ صرف حکمت ہی کے حصول کی ترغیب دی اور اسے مرد مومن کی متاعِ گمشدہ قرار دیا جسے جہاں بھی وہ ملے اُسے اس کے لیے کاستیٰ بتایا کہ

”كَلِمَةُ الْحِكْمَةِ ضَلَالَةُ الْمُؤْمِنِ إِنَّمَا وَجِدَهَا فَهُوَ أَحَقُّ بِهَا“

اسلام کی ان بنیادی تعلیمات نے اسلامی سماج میں علم و حکمت کی ایک نہ بھیننے والی پیاس پیدا کر دی اور اس بے پایاں تشنگی کا نتیجہ تھا کہ بسا اوقات وہ ”آبِ زلال“ اور ”مارِ کد“ کے امتیاز کی بھی زحمت نہ فرماتے وہ تو صرف ”حکمت“ کے جو یا تھے خواہ نام ہی کی کیلئے کچھ اسی قسم کا سابقہ مسلمان فاتحین کو اُن مفتوحہ اقوام کے ساتھ پیش آیا جو اُس کے گزریے زمانہ میں بھی ہمدردیم کی ”حکمت یونانیوں“ کے امین سمجھے جاتے تھے۔ لہذا جب اُنہیں عیسائی پادریوں سے تبادلہ خیالات کا موقع ملا جن کے یہاں اپنی مذہبی تعلیم کے علاوہ یونانی علم و حکمت

کے کچھ مبادی کی تعلیم کا بھی رواج تھا تو موخر الذکر کی دل کشی سے مسحور و متاثر ہو کر نام نہاد علم و عرفان کے اُس سرچشمہ کی جستجو میں لگ گئے جس کا نام یونانی فلسفہ و حکمت ہے۔ چنانچہ بن خلدون نے لکھا ہے :-

”ثم جاء الله بالاسلام... وابتدأ  
 امرهه بالسند اجته... حتى...  
 تشوقوا الى الاطلاع على هذه العلوم  
 الحكيمه بما سمعوا من الاساقفة  
 والاقسة المعاهدين بعض ذكر  
 فيها وبعثهم واليه افكار الانسان  
 پیر اللہ تعالیٰ نے اسلام کو مبعوث فرمایا...  
 اسلامی ثقافت کا آغاز بڑی سادگی سے ہوا...  
 مگر... پیر اہل اسلام کو علوم حکمیہ پر توجہ  
 حاصل کرنے کا شوق پیدا ہوا کیوں کہ انھوں نے  
 اہل ذمہ سابقہ اور قیسوں سے اس کا کچھ ذکر سنا  
 تھا جس کی وجہ سے انسانی فکر اس کی طرف راغب  
 ہو گئی۔

خلافت راشدہ کے دور | اس قسم کے ”اعجاب“ و اشتیاق کا قدیم ترین واقعہ جس کا ذکر تاریخ میں  
 میں فلسفہ پسندی | محفوظ ہے خلیفہ ثانی حضرت عمر رضی اللہ عنہ کے عہد خلافت میں پیش آیا۔  
 یہ معاملہ فاتح مصر حضرت عمرو بن عاص کے ساتھ ہوا کیوں کہ جو مقامی علماء حضرت عمرو بن  
 عاص کو اس فتح کی مبارک باد دینے آئے اُن میں ابن القفطی نے ”بیجی النخوی“ کو بھی بتایا ہے  
 جس کی حکمت و دانش کی باتوں سے وہ بہت زیادہ متاثر ہوئے۔ چنانچہ وہ لکھتا ہے  
 ”دخل علی عمرو وقد عرفت موضعه  
 من العلم واعتقاده وما جرى له  
 مع النصارى فاکرم عمرو وروی له موصفاً  
 وسمع كلامه فی ابطال التثلیث فاعجب وسمع كلامه  
 فی القضاء لدهر فقلن به وشاهد من حججه  
 المنطقیه وسمع من الفاظه الفلسفیه  
 وہ فلسفی حضرت عمرو بن عاص کی خدمت میں  
 حاضر ہوا۔ عمرو بن عاص علم و فضل میں اُس کا  
 مقام جانتے تھے، اُس کے عقائد سے بھی واقف  
 تھے اور عیسائیوں کے ساتھ اُس کا جو معاملہ گذرا  
 تھا، اُس کی بھی انھیں اطلاع تھی لہذا انھوں نے  
 اُس کی بہت زیادہ عزت و تکریم کی اور اُسے

التی لم تکن للعرب بها أنسه من  
 حاله وكان عمرو عاقلاً حسن الاستماع  
 صحيح الفكر فلا زمه وكان لا يكاد  
 يفارقه“

تقرب سے نوازا اُس نے عیسائیوں کے عقیدہ  
 تثلیث کا جو رد کیا تھا وہ تقریباً جو انہیں  
 بہت اچھی لگی۔ رہ روزمانہ کے انقضاض و قطعاع  
 کے بارے میں اُس کا کلام سنا۔ لہذا وہ اس کے  
 مفہم و شید ہو گئے انہی کی منطقی دلیل اور  
 فلسفیانہ گفتگو کو دیکھا جن سے عرب ماؤں نہیں  
 تھے۔ اس سے وہ بہت زیادہ مرعوب ہوئے  
 عمرو بن عاص یوں بھی بڑے عقلمند و دانائے  
 دوسروں کی بات کو اچھی طرح سننے والے اور  
 اچھی اور صحیح بات سوچنے والے ہیں انہوں نے  
 اُسے اپنے ساتھ رکھ لیا اور اُسے کسی طرح اپنے  
 سے جدا نہ کرتے۔

اگرچہ ابن القفطی نے کسی مہول الحال فلسفی سے حضرت عمرو بن عاص کی ملاقات کی  
 اہمیت بڑھانے کے لئے اس کا نام ”یحییٰ الخوی“ بتایا ہے (کیونکہ حقیقی یحییٰ الخوی تو فتح مہر  
 کوئی چالیس سال پہلے ہی انتقال کر چکا تھا) مگر اس حکایت سے اتنا ضرور ظاہر ہوتا ہے کہ یونانی  
 علم و حکمت کے ساتھ مسلمان ابا بکر کا اعتنا اور اُن کا اُس کے ساتھ ”اعجاب“ صدر اسلام  
 ہی سے شروع ہو گیا تھا۔

اموی خلافت کا زمانہ اور | غرض جیسا کہ ابن خلدون نے لکھا ہے یونانی فلسفہ و حکمت کے  
 یونانی فلسفہ کے ساتھ اعتبار | ساتھ مسلمانوں کو ابتدائے اسلام ہی سے اعتبار ہونے لگا تھا  
 مگر اس کی باقاعدہ ابتداء اموی خاندان کے خلیفہ عبدالملک بن مروان (۶۵-۶۸۶ء) کے  
 جہول حکومت میں ہوئی جب کہ یزید بن معاویہ کے بیٹے خالد نے جو یونانی علم و حکمت کے ساتھ

اپنے رغبت و اہمک کی بنا پر حکیم آل مروان "کہلاتا تھا، یونانی اور قطبی زبانوں سے کیمیا کے علاوہ نجوم اور طب کی کتابیں عربی زبان میں ترجمہ کرائیں چنانچہ ابن الندیم جس کی تاریخ علوم بالخصوص اسلام میں علوم عقلیہ (یا فلسفہ و حکمت) کے آغاز و ارتقا پر بڑی گہری نظر تھی، لکھتا ہے :-

کان خالد بن یزید بن معاویہ  
 لیسعی حکیم آل مروان .. خطر بیالہ  
 الصنعة قامریا حضنا جماعۃ من  
 فلاسفۃ الیونانیین ..... و اہم  
 بنقل الکتب فی الصنعة من اللسان  
 الیونانی والقبطی الی العربی -  
 وهذا اول نقل کان فی الاسلام  
 من لغة الی لغة :-  
 خالد بن یزید بن معاویہ "حکیم آل مروان" کے  
 نام سے مشہور تھا..... اس کے دل میں  
 کیمیاگری اور ہوس کا خیال آیا لہذا اُس نے  
 یونانی فلاسفہ کی ایک جماعت کو حاضر کرنے کا  
 حکم دیا..... اور انہیں حکم دیا کہ یونانی  
 اور قطبی زبانوں سے کیمیا کی کتابوں کا عربی زبان  
 میں ترجمہ کریں - اور یہ اسلام کی تاریخ میں پہلا  
 موقع تھا کہ ایک زبان سے دوسری زبان میں ترجمہ  
 کا کام ہوا -

اس سے کچھ پہلے ایک درومی طبیب اہرن القس نے بہہ مروان سر یانی زبان میں یونانی طب کی ایک "کناش" لکھی تھی اور خالد بن یزید کے کچھ ہی بعد ایک دوسرے یہودی طبیب ماسروجیہ نے اس طبی کناش کا کچھ ابواب کے اضافہ کے ساتھ عربی میں ترجمہ کیا۔ پہلی صدی ہجری کے سرے پر حضرت عمر بن عبد العزیز نے اس ترجمہ کو سرکاری کتب خانہ سے نکال کر محض نفع رسانی خلق کے لئے شائع کرایا۔

حضرت عمر بن عبد العزیز ہی کے زمانہ میں ایک اور واقعہ رونما ہوا۔ یا اسکندریہ کے مدبر فلسفہ کا جس نے مسیحی تصدب و تنگ نظری کے باوجود کسی نہ کسی طرح اس شہر میں اپنے وجود کو باقی رکھا، اسکندریہ سے انطاکیہ میں منتقلی تھا۔ اسلامی سماج کی تشفی و ذہنی پلاس

کا کوئی فوری اثر تو مترتب نہ ہو سکا، لیکن بعد میں یہی منتقلی اس باب میں دوسریں نتائج کی حامل ثابت ہوئی، کیوں کہ کوئی ڈیڑھ صدی بعد یہ مدرسہ پہلے انطاکیہ سے حران میں اور اس کے کوئی نصف صدی بعد حران سے آخر کار سرکاری مخالفت کے باوجود بغداد میں داخل ہوا۔ مگر اس کی تفصیل ہمارے موضوع سے خارج ہے۔

عبد الملک بن مروان کے عہد حکومت کے ایک اور واقعہ نے اس تحریک کے لئے فرید راہ ہموار کر دی۔ اس سے پہلے مغربی صوبوں کا دیوان کتابت رومی زبان میں اور مشرقی صوبوں کا فارسی زبان میں رکھا جاتا تھا۔ مگر بعض وجوہ سے اس کی زبان عربی کرائی گئی۔ اس سے فلسفہ و حکمت کے دقیق مسائل کی کماحقہ ادائیگی کے لئے عربی زبان کی صلاحیت متحقق ہو گئی۔ اس سلسلے میں اہم خدمات مجوسی کتاب نے انجام دیں۔ یہ لوگ ہمیشہ سے تشکیفِ ذہنی کے لئے حقیقی یا مزعومہ یونانی فلسفہ سے استفادہ کرتے رہے تھے۔ جب تک دیوان کتابت کی زبان پہلوی رہی، وہ ان نام نہاد یونانی فلسفہ کے تراجم پہلوی زبان میں پڑھتے رہے مگر عربی ہو گئی تو ان لوگوں نے انھیں عربی میں ترجمہ کر ڈالا چنانچہ ابن الدیمکھتا ہے :-

وقد كانت الفرس نقلت في القديم قديم زمانہ میں ایرانیوں نے منطق اور طب کی کچھ شیعاً من کتب المنطق والطب الی کتابوں کا فارسی زبان میں ترجمہ کیا تھا۔ لہذا ابن اللغۃ الفارسیۃ فنقل ذلك الی العربی فارسی تراجم کا عبداللہ بن المقفع وغیرہ نے عربی عبد اللہ بن المقفع وغیرہ میں ترجمہ کیا۔

اس طرح جو حقیقی یا مزعومہ یونانی فلسفہ کی کتابیں ترجمہ ہوئیں انھوں نے دوسری صدی کی اسلامی پانچویں کلاسی) فکر پر دوسریں اثرات ڈالے جیسا کہ شہاب الدین سہروردی مقول سے بلا صدرانے ”الاسفار الاربعہ“ میں نقل کیا ہے :-

”وقع بایدیم حمانقلہ جماعتہ فی عہد ان کو کچھ ایسی کتابیں ملیں جن کا بنی امیہ کے عہد بنی امیہ من کتب اسامیہایشبہ حکومت میں ایک جماعت نے ایسی کتابوں سے



اسامی الفلاسفة - فظن القوم  
 ان کل اسم یونانی هو اسم فیلسوف  
 فوجدوا فیہا کلمات استحسنوا  
 وذهبوا الیہا وفرعوا رغبۃ  
 فی الفلسفة -

ترجمہ کیا تھا جن کے نام فلاسفہ کے نام کے مشابہ  
 تھے۔ لہذا ان لوگوں نے یہ گمان کیا کہ ہر یونانی نام  
 کسی فلسفی کا نام ہوتا ہے۔ ان کتابوں میں انھیں  
 کچھ ایسے کلمات (اجاث) ملے جنہیں انھوں نے  
 مستحسن سمجھا۔ انھیں اپنا مذہب و موقف بنا  
 لیا اور فلسفہ سے فرط رغبت و میلان کی بنا پر  
 ان اجاث کی مزید تفریح کی۔

بدستی سے تاریخ نے اس علمی و فکری سرگرمی کی پوری تفصیل محفوظ نہیں رکھی البتہ  
 ابن الندیم نے اموی عہد کے بعض ادبا کی کتاب کی تصانیف کا ضرور ذکر کیا ہے۔ مگر ان کے  
 عنوانوں سے ان کے موضوع کا پتہ نہیں چل سکتا۔ لیکن ایک کتاب کے متعلق اُس نے  
 تصریح کی ہے کہ یہ ارسطو کے ان خطوط کا مجموعہ تھی جو اُس نے سکندر کو دکھے تھے اس کتاب  
 کا مترجم خلیفہ ہشام بن عبد الملک (۱۰۵-۱۲۵ھ) کا کاتب سالم بن العلاء تھا جو مشہور  
 اموی کاتب عبد الحمید کا خسر یا داماد (ختن) تھا۔ ابن الندیم کے الفاظ حسب ذیل ہیں :-  
 ” سالم و یکنی ابا العلاء کاتب ہشام  
 بن عبد الملک و کان احد الفصحاء  
 وقد نقل من رسائل ارسطاطالیس  
 سالم بن کی کنیت ابو العلاء تھی خلیفہ ہشام  
 بن عبد الملک کا کاتب تھا۔ اپنے زمانہ کے مشہور  
 فصحاء میں سے تھا۔ ارسطو نے سکندر کو جو خطوط  
 دکھے تھے ان کا اُس نے عربی میں ترجمہ کیا۔“

اسی زمانہ میں مزعوم یونانی الاصل نجوم کار راج بڑھتا جا رہا تھا اور شاید اس فن کی بہت  
 سی کتابیں عربی میں ترجمہ کی گئیں۔ ان میں ایک کتاب افسانوی دانائے علوم ہرمس  
 (HERMES) کی طرف منسوب ہے اس کتاب کا ایک نسخہ بقول نلینڈ آج بھی ملاؤ کے  
 کتب خانہ میں محفوظ ہے جس سے معلوم ہوتا ہے کہ اس کا ترجمہ ۱۲۵ھ میں ہوا تھا۔

خالص یونانی منطق اور سنی فلسفہ کی مستند یا مخصوص ارسطاطالیسی تصانیف کے ضمن میں کسی کتاب کے ترجمہ کا اموی عہد میں کوئی پتہ نہیں چلتا۔ لیکن قاضی صاحب نے ارسطاطالیسی منطق کے ترجمہ کی ابتداء کے بارے میں جو کچھ لکھا ہے اُس سے ایسا اندازہ ہوتا ہے کہ عباسی عہد سے پہلے ارسطاطالیسی منطق میں سے ”قافیفور یا اس“ (CATEGORIES) یا شاید فروریوس کی ”ایسا غوجی“ کا ترجمہ ہو چکا تھا۔ مزید تفصیل آگے آ رہی ہے اس مختصر سے جائزے سے واضح ہو گیا ہو گا کہ یونانی فلسفہ و حکمت کے ساتھ مسلمانوں کا اعتناء عسائیوں سے کہیں پہلے شروع ہو چکا تھا اور امویوں کے عہد میں تو اُس کی بہت سی کتابوں کا ترجمہ بھی ہو چکا تھا۔

عباسی خلافت کا آغاز اور یونانی فلسفہ کے ساتھ مسلمانوں کا انہماک | ۱۳۲ھ میں ایک سیاسی انقلاب رونما ہوا جس کے نتیجے میں فلسفہ کے ساتھ مسلمانوں کا انہماک | امویوں کا زوال ہوا اور عباسی خاندان برسرِ اقتدار آیا۔ بظاہر یہ دو خاندانوں کی کشمکش تھی لیکن واقعہ یہ ہے کہ یہ ”عرب کے سوزِ دروں“ اور ”عجم کے حسنِ طبیعت“ کا معرکہ تھا جس میں مؤرخانہ ذکر کی فتح ہوئی۔ عباسی ایرانیوں کی مدد سے برسرِ اقتدار آتے تھے، لہذا انہوں نے اُن کے باب میں نرم تر رویہ اپنایا اور کاروبارِ سلطنت کی تنظیم جدید اُممیں کے مشورے سے کی۔ پہلی پالیسی کا نتیجہ یہ ہوا کہ احیائیت پسند REVIVALISTS عناصر نے اپنے قومی مذہب کے احیاء کے لئے فلسفہ کا سہارا لیا۔ اس طرح زندگی کی تحریک کو ہوا ملی۔ دوسری پالیسی کے نتیجے میں اُنہوں نے علم و حکمت بالخصوص فلسفیانہ علوم کے ماہرین کو اپنے تقریبِ خصوصی سے نوازا۔

اس ”فلسفہ نوازی“ یا ”حکمتِ پرتوی“ کا آغاز دوسرے عباسی خلیفہ ابو جعفر منصف نے کیا جیسا کہ قاضی صاحب نے لکھا ہے :-

فکان اول من عنی منهم بالعلوم الخلیفہ الثالثی ابو جعفر المنصور...  
 خلفاء عباسیہ میں سے پہلا خلیفہ جس نے علوم  
 حکمیہ کے ساتھ اعتناء کیا وہ دوسرا خلیفہ

فكان رحمه الله تعالى مع براعته  
 في العفة وتقدمه في علم الفلسفة  
 ... كلفاها وياهلها!  
 ابو جعفر منصور تھا۔ اللہ اس پر رحمت نازل  
 فرماتے جہاں اُسے فقہ میں دستگاہ عالی اور  
 فلسفہ میں تقدم و پیشوائی حاصل تھی۔۔۔۔۔  
 وہیں وہ ان علوم کا شائق اور ان کے ماہرین کا  
 قدردان تھا۔

ہذا اُس کے عہدِ خلافت میں مختلف علوم حکمیہ کی ترقی ہوئی۔ مگر اس کی تفصیل سے  
 پیشتر اسلامی فکر میں فلسفہ و حکمت کا جو مصداق رہا ہے اُس کے دائرہ عمل کو متعین کر لینا  
 مستحسن ہو گا۔

آج سائنس یا مخصوص (EXACT SCIENCES) اور فلسفہ یا (SPECULATIVE  
 SCIENCES) میں بنیادی طور پر تفریق کی جاتی ہے مگر یونانی۔ اسلامی فلسفہ میں جملہ علوم  
 عقلیہ فلسفہ و حکمت ہی کے تحت آتے تھے۔ ”حکمت“ کی دو قسمیں تھیں :- حکمت نظری  
 اور حکمت عملی۔ اول الذکر کی تین قسمیں تھیں :- الہیات (یا ما بعد الطبیعیات) ریاضیات  
 اور طبیعیات۔ ثانی الذکر یا حکمت عملی کی بھی تین قسمیں تھیں :- علم الاخلاق، تدریس نزل اور  
 سیاست مدن۔ پھر ان اقسام کی ذیلی اقسام تھیں، کچھ اصول اور کچھ فروع، چنانچہ نجوم اور  
 طب طبیعیات کے فروع تھے۔ منطق بھی حکمت نظری کی ذیلی اقسام میں محسوب ہوا تھا۔  
 بہر حال منصور کے عہدِ خلافت میں ان مختلف علوم میں سے اکثر کی ترقی ہوئی جس کا  
 مختصر گوشوارہ حسب ذیل ہے :-

ریاضی و طبیعیات | منصور نے سب سے پہلے اپنے پرپوتے مامون الرشید سے کوئی سا مختصر  
 سال پیشتر) قیصر روم کو لکھا کہ ریاضی و ہیئت کی کتابیں عربی میں ترجمہ کر اگر بھیج دے چنانچہ  
 ابن قلدون نے لکھا ہے :-

” فبعث ابو جعفر المنصور الی ملک العلم  
 یس غلیقہ ابو جعفر منصور نے بادشاہ روم کو یہ پیام

بھیجا کہ اس کے ملک میں جو ریاضی (MATHEMATICS) کی کتابیں ہیں، انہیں ترجمہ کر کے اسے بھیج دے۔ پس قیصر نے اسے اقلیدس کی کتاب الاصول اور کچھ طبعیات کی کتابیں بھیجیں جنہیں مسلمانوں نے پڑھا اور ان کے مضامین پر مطلع ہوئے۔

ان کتابوں کو پڑھ کر باقی کتابوں کے بارے میں مسلمان فضلاء کا شوق بے پایاں اور بڑھ گیا چنانچہ ابن خلدون اس کے بعد لکھتا ہے :-

وازداد و حرصاً علی الظفر بما بقی منها اس سے ان کا شوق (حرص) ان کتابوں کے حاصل کرنے کے لئے اور بڑھ گیا جو ان میں سے وہاں ملک روم میں باقی رہ گئی تھیں۔

منطق | منصور ہی کے زمانہ میں ارسطاطالیسی منطق کی پہلی تین کتابوں کا طبع جو ریاضی (CATEGORIE) یاری ارمینیا (PARI HERMENE TICA E) اور اناطولیتھ (ANALYTICA E) نیز فوروریوس کی ”ایساخوجی“ کا عربی میں ترجمہ ہوا۔ ورنہ اس سے پہلے صرف پہلی کتاب ہی کا ترجمہ ہوا تھا۔ یہ ترجمہ ابن المقفع نے کیا۔ قاضی صاحب نے لکھا ہے :-

”فاما المنطق فاول من اشتھریہ فی هذه الدولة عبد الله بن المقفع الخطيب الفارسي كاتب ابي جعفر المنصور فانه ترجم کتاب ارسطاطالیسی المنطقية الثلاثة فی صورة المنطق وھی کتاب تا طاخوریاس و کتاب یاری ارمینیا و کتاب انطولیتھ . . . . . و ترجم ذلك الخجل“

ربا منطق تو اس (عباسی) خاندان کے زمانہ میں پہلا شخص جو اس کے ساتھ اعتبار کے لئے مشہور ہوا عبداللہ بن المقفع تھا جو ایرانی خطیب اور خطیب، ابو جعفر منصور کا كاتب تھا۔ اس نے ارسطاطالیسی منطق کی (پہلی) تین کتابوں کو جو منطق کی صورت پر ہیں ترجمہ کیا۔ وہ کتابیں طبعاً یاری ارمینیا اور اناطولیتھ اولی تھیں . . .

الحی کتاب المنطق المعروف بالایسناغوجی نیز اُس نے منطقی کتابوں کے اُس تعارف کا بھی عربی میں ترجمہ کیا جو ”ایساغوجی“ کے نام سے مشہور ہے۔

ہدیت منصور کے دربار میں فلکیات و ہدیت کے بڑے بڑے ماہرین موجود تھے جیسے فزاری، یعقوب بن طارق، اشار اللہ وغیرہ۔ نجوم و ہدیت کے ساتھ منصور کے اعتناء کے قصہ ہندوستان تک پہنچ گئے اور وہاں کے ماہرین علم ہدیت کا ایک وفد لاہور یا بقول البیرونی (۱۰۱۳ھ) میں ”سد معانت“ کا ایک نسخہ لے کر دربار خلافت میں پہنچا جس کا خلیفہ کے حکم سے الفزاری (نیز یعقوب بن طارق) نے عربی میں آزاد ترجمہ کیا جو مامون الرشید کے زمانہ تک ”السند ہند الکبیر“ کے نام سے مسلمان ہدیت دانوں کا معمولی رہا۔

طب اسکندریہ میں منصور کے علاج کے لئے جنڈی ساہوڑ کے مدرسہ طبیبہ کا سربراہ جو جس بلایا گیا۔ علاج معالجہ کے علاوہ جو جس نے منصور کے حکم سے طب کی بہت سی کتابوں کا عربی میں ترجمہ بھی کیا۔ ابن ابی اُصیبہ اُس کے بارے میں لکھتا ہے :-

”جو جس .... خدام لصناعة  
الطب المنصور .... وقد نقل  
للمنصور كتب كثيرة من كتب اليونانيين  
جو جس .... اس طبیب نے علم طب کے  
ذریعہ خلیفہ ابو جعفر منصور کی خدمت کی اور منصور  
کے واسطے بہت سی یونانی کتابوں کا عربی میں ترجمہ  
کیا۔“  
الحی العربی“

غرض فلسفہ و حکمت کی اکثر شاخوں کا منصور ہی کے زمانہ سے مسلمانوں میں رواج پڑھنے لگا یا خصوصاً منطق کا۔ چنانچہ کہا جاتا ہے کہ جب حضرت امام جعفر صادق رضی اللہ عنہ نے اپنے متبعین میں منطق و حکمت کے ساتھ غیر معمولی اعتناء دیکھا تو آپ نے فرمایا

”ان الناس لا يزال يهم المنطق  
حق يتكلموا في الله فاذا سمعتم ذلك  
قولوا لا اله الا الواحد الذي ليس بشيء  
لوگ منطق میں مشغول رہنے لگے میں یہاں تک کہ  
ذات باری تعالیٰ کے اندر بھی قیل و قال کرتے  
ہیں۔ پس جب ایسی گفتگو منمو کو کر دیا کہ وہ نہیں کوئی

معبود سوائے اُس اکیلے خدا کے جس کے مانند کوئی

چیز نہیں۔

منصور نے ۱۵۷۵ء میں وفات پائی اور اُس کا جانشین اُس کا بیٹا مہدی ہوا۔ اُس کے زمانہ میں زندقہ نے خطرناک شکل اختیار کر لی اور اس کی اصلاح کے لئے مہدی نے مکالمہ سے اس کے دماغ میں کتابیں بکھوائیں۔ اس کی تفصیل آگے آئے گی۔

زندقہ کے استیصال کے علاوہ مہدی نے فلسفہ و حکمت کی ترقی میں بھی تعمیری کردار انجام دیا۔ اُس نے اپنے دیوانِ کتابت کے کاتب ابو نوح نصرانی سے ارسطاطالیسی منطق کی پانچویں کتاب ”طوبیقا“ (TOPICAE) یا جدل کا عربی میں ترجمہ کرایا۔ ابو نوح نے ارسطاطالیسی منطق کی پہلی تین کتابوں کا (جن کا ابن المقفع نے پہلوی سے عربی میں ترجمہ کیا تھا) اردو سرنامی سے عربی میں ترجمہ کیا۔

مہدی کے زمانہ میں بھی مجتہدین دربار کی زینت بنے رہے جن کا پیشوا اور سربراہ ثنویاں ہوا تھا۔ مہدی کے بعد پہلے ہادی اور سال بھر بعد ہارون خلیفہ ہوئے۔ ہارون کو لقیل ابن الاثیر جدل وغیرہ سے کوئی دل چسپی نہیں تھی لیکن اُس کا وزیر یحییٰ بن خالد برکی علومِ حکمیہ کا والد و شہداء تھا اور سچ تو یہ ہے کہ ہارون کے عہدِ خلافت کا نصف اول برکی خاندان کی علم دوستی و علمدانوی کا درخشاں دور ہے۔ خود روحِ عصری یونانی علم و حکمت کے احیاء ترقی پر مائل تھی چنانچہ ہارون نے ”خزانتہ الحکمتہ“ کے نام سے ایک لائبریری کی بنیاد ڈالی جو قدیم ایرانی لائبریریوں کے انداز پر قائم کی گئی اور اس کی سربراہی اُس نے ایک ایرانی فضل بن نوحخت کو تفویض کی۔ بعد میں اس کا سربراہ مسلمان کو مقرر کیا جس کا عہدہ ”صاحب بیت الحکمتہ“ بعد میں اُس کے نام کا جز بن گیا۔ عہد ہارونی کی علمی سرگرمیوں یا برکی خاندان کی تربیتِ علم و فضل کا مختصر گوشوارہ حسب ذیل ہے۔

ریاضی و ہندسہ اصولی اقلیدس کا پہلا ترجمہ منصور کے زمانہ میں ہوا تھا۔ مگر ہارون کے عہد میں

یحییٰ بن خالد برکی کے ایام سے حجاج بن یوسف بن مطر نے از سر نو اس کتاب کا ترجمہ کیا۔ اگلی صدی میں حجاج نے دوبارہ اس کا ترجمہ ہارون کے بیٹے مامون کے لئے کیا۔ لہذا پہلا ترجمہ نقل ہارون اور دوسرا نقل مامون کی کہلایا۔

علم الہدیت | یحییٰ بن خالد بن برمک ہی کے اقتدار و ایام سے یونانی علم الہدیت کی مشہور کتاب "المجسطی" کا عربی میں ترجمہ کیا گیا۔ المجسطی کے ترجمے تو اس زمانہ میں بہت سے ہوئے مگر یحییٰ کو پسند نہیں آئے۔ لہذا اُس نے ابو حسان اور سلما صاحب بیت الحکمہ سے اس کا ترجمہ کرایا۔ اقلیدس کے ترجمہ حجاج بن یوسف نے بھی المجسطی کا ترجمہ کیا۔ ابن الذہبی نے لکھا ہے

”الكلام على كتاب المجسطی ... .. کتاب المجسطی پر کلام ... پہلا شخص جس نے اُس  
اول من عفا بتفسیرہ و اخر اجدہ کی شرح و تفسیر اُس کے عربی میں ترجمہ کرانے کی  
الی الحربی یحییٰ بن خالد بن برمک طرف توجہ کی وہ یحییٰ بن خالد برکی تھا۔ ایک عجا  
ففسرہ له جماعة فلم یقنوه و لہ نے اُس کی فرمائش پر اُس کی تفسیر کی مگر اُنہوں نے  
یرض ذلك۔ فنذرتفسیرہ اچھی طرح شرح و تفسیر نہیں کی اور اس سے یحییٰ بن  
اباحسان و سلم صاحبیت الحکمة خالد مطمئن نہیں ہوا، لہذا اُس نے اس کی شرح  
فاتقناہ و اجتهد انی تصحیحہ ... و تفسیر کے لئے ابو حسان اور سلما صاحب بیت الحکمة  
وقد قیل ان الحجاج بن مطر نقلہ کو مامور کیا انہوں نے باحسن و جواد اس کام کو انجام  
ایضاً دیا اور اس کی تصحیح میں کوشش فرادوں کی ...  
یہ بھی کہا گیا ہے کہ حجاج بن مطر نے بھی اس کا ترجمہ  
کیا تھا۔

عام طور پر مشہور ہے کہ عہد اسلام کی پہلی رصد گاہ مامون الرشید نے ۱۷۵ھ کے قریب بغداد میں قائم کرائی لیکن واقعہ یہ ہے کہ اس سے کوئی چالیس سال پہلے یحییٰ بن خالد برکی کے ایام سے شہر ہندی ساہور میں احمد بن محمد النہاوندی کی سربراہی میں پہلی مسلم رصد گاہ قائم ہوئی جس

کی دریا فتوں کو ”الزیج المشتمل“ میں قلمبند کیا گیا۔ ابن یونس ”الزیج الکبیر“ میں لکھتا ہے :-  
 ”ولا اعلم یمن رصد بطليموس میں اعلیٰ موس کی رصد اور اصحابِ مسمیٰ کی رصد  
 و یمن رصد اصحاب الممتحن رصدًا (رصد مامونی) کے درمیان اور کسی رصد کو نہیں  
 الا رصد احمد بن محمد الزہاوندی الحاسب سوا تے احمد بن محمد زہاوندی حاسب کی  
 الحاسب محمد بن جنیدی ساہور رصد کے جو یحییٰ بن خالد برکی کے زمانہ میں شہر  
 فی ایام یحییٰ بن خالد بن برمک فاضل۔ جنیدی ساہور میں قائم تھی۔ زہاوندی نے وہاں  
 رصد و اثبتهما فی زیج المسماة المشتمل“ فلکیاتی مشاہدات کئے تھے اور انھیں ”زیج مشتمل“  
 میں قلمبند کیا تھا۔

طب ہارون کے دیار میں اطباءے ہاذقین کی ایک کثیر تعداد تھی جن میں دو طبیب خصوصیت  
 سے قابلِ ذکر ہیں: جبرئیل بن یحییٰ شروع جس کی صداقت طبی سے متاثر ہو کر ہارون نے اُسے دیار  
 کار میں الاطباء مقرر کیا تھا اور دوسرا یوحنا بن ماسویہ جو طب کے علاوہ منطق اور دیگر علوم  
 مند اول کا بہت بڑا فاضل تھا۔ جبرئیل نے فن طب میں متعدد کتابیں لکھی تھیں مگر یوحنا بن  
 ماسویہ ایک کثیر التصانیف مصنف تھا۔ ابن ابی اصیبعہ نے فن طب میں اُس کی کوئی  
 پینتالیس کتابیں گنائی ہیں جن میں سے ”کتاب الکمال والتمام“ کا حوالہ رازی بار بار اپنی کتاب  
 الحادی میں دیتا ہے۔

ادب عرض کیا جا چکا ہے کہ قدیم زمانہ میں ریاضی و ہیئت اور طب و نجوم فلسفہ ہی کا  
 جز محسوب ہوتے تھے اس لئے عہد ہارونی میں ان علوم ریاضی و ہیئت اور طب وغیرہ  
 کے ساتھ اعتنا فلسفہ و حکمت کی ترقی ہی کے مترادف تھا۔ مگر فالص منطق و فلسفہ میں بھی  
 ہارون کے عہد خلافت میں کوئی غیر ہم ترقی نہیں ہوئی۔

منطق اور سطا لیس منطق کی پہلی تین کتابوں اور ”السیاغوجی“ کا ترجمہ پہلی مرتبہ عبد اللہ بن  
 نے (عہد منصور) اور دوسری مرتبہ ابو نوح کا تب نصرانی نے (عہد ہمدانی) کیا ہارون کے عہد



سائیسوی مرتبان کا ترجمہ ہوا۔ یہ ترجمہ مسلمان صاحب بیت الحکمتہ نے غالباً براہ راست یونانی سے کیا تھا۔

طب اور فلسفہ میں چولی دامن کا ساتھ رہا ہے۔ عہد ہارون کے دونوں مشہور طبیب جی منطق میں یدِ طولی رکھتے تھے۔ یوحنا بن ماسویہ کی علمی مجلس میں دیگر علوم کے علاوہ منطق، ایجات کا بھی چرچا رہتا تھا۔ جبرئیل کی مصنفات میں ابن ابی اصیبعہ نے طب کے علاوہ منطق کی ایک کتاب کا بھی بعنوان ”کتاب فی المنطق“ ذکر کیا ہے۔ جالینوس نے منطق میں ”کتاب البرہان“ لکھی تھی۔ جبرئیل ہی کے یار سے مترجم ایوب نے قسطنطنیہ کے کتب خانوں میں اُسے تلاش کیا اور اُس کے متعدد مقالوں کا عربی میں ترجمہ کیا۔

مسلمانوں میں فلسفہ سے مراد ارسطو کا فلسفہ ہوتا تھا اور اُس کی بیشتر فلسفیانہ تصانیف پانچ سو سالوں میں تقسیم کی جاتی تھیں :- منطق، طبیعیات، الہیات اور اخلاقیات۔ منطق میں اس کی آٹھ کتابیں تھیں جن میں سے صرف پہلی تین کتابوں کا ترجمہ ہوا (تفصیل اوپر مذکور ہوئی) تھی پانچ سو سالوں میں پانچ سو سال سے ممنوع التعليم تھیں اور ہارون کے بعد سو سو سال تک بھی ممنوع التعليم رہا بقول فارابی ”الجزء الذی لا یقرأ“ (نبی رہیں۔ مامون اور اُس کے جانشینوں نے زمانہ میں بھی اُن کے ساتھ تعرض نہیں کیا گیا۔ اُس کے کوئی سو سال بعد فارابی نے اس رسمِ قدیم کے خلاف بغاوت کی۔

طبیعیات میں بقول ابن الذہبی ارسطو کی سات کتابیں متداول تھیں اور شاید ان کا عہدِ رومی میں ترجمہ بھی ہوا تھا۔ اور کتابوں کے متعلق تو متیقن کے ساتھ نہیں کہا جاسکتا مگر ارسطو کا طبیعیات کی ”کتاب السماع الطبیعی“ کا ہارون کے عہد میں (براکہ کی زیر سرپرستی) سلام الابرش نے ترجمہ کیا تھا چنانچہ ابن القفطی اُسے قدیم مترجمین کے گروہ میں شمار کرتا ہے اور اُس کے اس ترجمہ کے بارے میں لکھتا ہے :-

سلام الابرش من النقلة القدیم سلام الابرش قدیم مترجموں میں سے تھا۔ وہ براکہ

فی ایام البرامکہ ویوجد بنقل السماع کے ہمد میں تھا۔ اُس کی ترجمہ کی ہوئی کتابوں میں الطبعی :- سے ”سماح طبعی“ (PHYSICAL) پائی جاتی ہے

اس سے خیال ہوتا ہے کہ شاید اُس نے یا اور کسی مترجم نے اور بھی کتابوں کا ترجمہ کیا ہو اور اتنا تو یقینی ہے کہ ارسطاطالیسی فلسفہ و حکمت کے اُس زمانہ میں اور بھی مترجم تھے جو حنین اور بعد کے مترجمین سے امتیاز کے لئے ”النقلۃ القدماء“ کہے جاتے تھے

الہیات میں ارسطو کی ”مابعد الطبیعیات“ (METAPHYSICS) کا بھی ترجمہ ہو چکا تھا اور شائقین فلسفہ کے علاوہ تکلمین کے حلقوں میں بھی اس کے ساتھ اعتنا کیا جاتا تھا کیوں کہ یہ کتاب ارسطاطالیسی عمقیت کا شاہکار سمجھی جاتی تھی اور اتنی مشکل اور مغلط تھی کہ شیخ بوعلی سینا بھی اپنی غیر معمولی ذہانت کے باوجود چالیس مرتبہ پڑھنے کے بعد بھی اسے نہ سمجھ سکا تھا۔

بہر حال ہارون کے عہد برابر کہہ کے زمانہ میں یہ کتاب اپنے اخلاق و غمخوئی کے لئے ضرب المثل تھی۔ چنانچہ مرتضیٰ زیدی نے مشہور معتزلی متکلم ”نظام“ کے تذکرہ میں لکھا ہے کہ ایک مرتبہ وزیر جعفر بن یحییٰ برکی ارسطو کی تعریف کر رہا تھا کہ نظام نے کہا: رہنے دیجئے، میں تو اُس کی تردید بھی کچھ چکا ہوں۔ جعفر نے کہا: تردید تو تم کیا لکھو گے، تم تو اسے پڑھ بھی نہیں سکتے۔ نظام نے کہا: کہو اول سے آخر تک پڑھ کر سنا دوں اور کہو تو آخر سے اول تک۔ بہر حال نظام نے اُسے فر فر سنا دیا۔ اور یہی نہیں بلکہ اس وثوق و اعتماد کے ساتھ وہ اس کا رد بھی کرتا جاتا تھا کہ جعفر خیرت میں رہ گیا۔ مرتضیٰ زیدی کے الفاظ یہ ہیں :-

”و ذکر جعفر بن یحییٰ البرمکی ارسطاطالیسی فقال لنظام قد نقصت علی کتابہ۔ فقال جعفر کیف وانت لا تحسن ان تقرآہ۔ فقال ایما احب الیک ان تقرآہ من اولہ الی آخرہ ام من آخرہ الی اولہ“

جعفر بن یحییٰ برکی (ایک مغلط میں) ارسطو کا ذکر کرتا تھا۔ اس پر نظام نے کہا میں تو اُس کی کتاب (کتاب الحروف یا مابعد الطبیعیات) کا رد کچھ چکا ہوں۔ اس پر جعفر نے کہا یہ کس طرح ہو سکتا ہے تم تو ڈھنگ سے اُسے پڑھ بھی نہیں سکتے۔

اولہ فاندرح یذکر شیعاً فشیعاً  
 وینقض علیہ - فتعجب منه جعفر“  
 نظام نے جواب دیا آپ کیا جانتے ہیں اُسے شروع  
 سے آخر تک پڑھ کر سناؤں یا آخر سے ابتدا تک  
 پھر وہ تھوڑا تھوڑا کر کے اُس کتاب کے محتویات  
 کتاب منیۃ الامل (صفحہ)

کو سنانے لگا اور ساتھ ساتھ اس کی تردید بھی کرتا  
 جاتا تھا۔ اس سے جعفر کو مدرد بہ تعجب ہوا۔

ممکن ہے ایک معتزلی تذکرہ نگار نے اپنے فرقہ کے ایک عالم کی تعریف میں مبالغہ و اطوار سے  
 کام لیا ہو لیکن اس سے اتنا تو معلوم ہوتا ہے کہ برا کہہ کے زمانہ میں یہ کتاب ترجمہ ہو چکی تھی اور  
 اعلیٰ علمی حلقوں میں متداول تھی۔

براکم ہی کے زمانہ میں وہ پراسرار شخصیت تھی جو عالمی کیمیا کی تاریخ میں ”جابر بن حیان“  
 کے نام سے موسوم ہے۔ اگرچہ اُس کی پراسرار شخصیت کی بنا پر قدیم زمانہ میں کچھ لوگوں کو اُس  
 کے بارے میں شک تھا، مگر ابن الندیم نے اس شک کو یہ کہہ کر رفع کر دیا ہے۔

وانا اقول..... والرحیل له حقیقة  
 و امره اظہر و اشہر و تصنیفاتہ  
 اعظم و اکثر (الفہرست صفحہ)  
 میں کہتا ہوں..... اس شخص جابر بن حیان کی حقیقت  
 ہے (وہ تاریخی شخصیت ہے افسانوی نہیں ہے)  
 اس کا معاملہ ظاہر اور مشہور ہے اور اُس کی تصانیف  
 بڑی عظیم المرتبت اور کثیر التعداد ہیں۔

وہ اُس کے زمانہ کے بارہ میں دو قول نقل کرتا ہے: ایک قول یہ کہ وہ سیدنا حضرت امام جعفر صادق  
 رضی اللہ عنہ کے عقیدت مندوں میں سے تھا اور دوسرا قول یہ کہ وہ براکم کے متوسلین میں سے  
 تھا۔ بہر صورت وہ مامون الرشید سے نصف یا ربع صدی پیشتر تھا۔

جابر بن حیان کیمیا کے علاوہ فلسفہ و حکمت میں بھی کمال رکھتا تھا بلکہ اگر وہ فلاسفہ تو اُسے  
 اپنے ہی گردہ میں محسوب کرتا تھا۔ ابن الندیم لکھتا ہے۔

زعم قوم من الفلاسفة انه کان منہم  
 فلاسفة کی ایک جماعت کا خیال ہے کہ جابر بن

دلہ فی المنطق و الفلستہ مصنفات : حیان انیس میں سے (ایک فلسفی) تھا اور منطق  
 والفہرست صفحہ) و فلسفہ میں اُس نے متعدد کتابیں تصنیف

کی تھیں۔

ابن الندیم نے اُس کی مصنفات کی فہرست دیکھی تھی اور وہ اُس کے حوالے سے نقل کرتا ہے۔  
 ”قال جابر فی کتاب فہرستہ ..... جابر نے اپنی فہرست مصنفات میں لکھا ہے کہ  
 الفست ثلاثاۃ کتاب فی الفلستہ“ میں نے فلسفہ میں کوئی تین سو کتابیں لکھی ہیں۔  
 اور فلسفہ میں اس جابر ابن حیان کو یہ ہمارت تامہ حاصل تھی کہ اس میں تجربہ حاصل کرنے کے بعد  
 اُس نے اس کی تنقید و تنقیض میں بھی سینکڑوں کتابیں لکھیں جیسا کہ ابن الندیم اُس سے نقل کرتا ہے۔  
 ”ثم الفست بعد ذلك خمس مائتا کتاب“ اس کے بعد میں نے فلسفہ کے رد میں کوئی پانچ سو  
 نقضاً علی الفلستہ“ کتابیں لکھیں۔

یہ مختصر جائزہ برآء کے زوال پر ختم ہو جاتا ہے۔ اُن کی بربادی سے علمی سرپرستی کی یہ مجلس کچھ  
 عرصہ کے لئے دریم بریم ہو گئی اور فلسفہ و حکمت کے شائقین میں سال کے لئے فائدہ نشین ہوتے  
 تا انکما مومن نے اگر اس تحریک کی تجدیدی۔

ہارون نے ۱۹۳ء میں وفات پائی اور وصیت نامہ کے مطابق امین اُس کا جانشین  
 ہوا۔ مگر بعد میں دراندازوں کے کہنے میں اگر دوسرے بھائی مامون سے لڑ بیٹھا۔ یہ لڑائی صرف  
 دو بھائیوں کی خانہ جنگی نہ تھی بلکہ ”عرب کے موزوںوں“ اور ”عجم کے حسن طبیعت“ کا آخری  
 مورکہ تھا جس میں مقدم الذکر کو بری طرح شکست ہوئی۔

اس طرح اسلامی ثقافت کی تاریخ کا ایک باب ختم ہوا اور دوسرے باب کا افتتاح ہوا۔  
 مگر اس مختصر جائزے سے رجوع اسلامی فکر میں یونانی فلسفہ و حکمت کے آغاز و ارتقاء کے ایک نکلے  
 سے زیادہ نہیں ہے) اتنا تو واضح ہو گیا ہو گا کہ مامون الرشید کے برسر اقتدار آنے اور فلسفہ و حکمت  
 کی ترقی میں سرکاری وسائل و ذرائع کو استعمال کرنے بلکہ خود اُس کی پیدائش سے پہلے ہی، یونانی فلسفہ  
 اسلامی سماج میں کہاں تک ذخیل ہو چکا تھا۔ (باقی آئندہ)